

न्यायालय जिला कलक्टर अलवर (राजस्थान)

प्रा.पत्र संख्या
15/168/2023

रजि0 नम्बर
2023/598

प्रवेश तिथि
10.07.2023

निर्णय दिनांक
29.07.2025

1. सुनील पुत्र रामबाबू
2. सुरेन्द्र पुत्र रामबाबू
3. भागचन्द पुत्र रामबाबू

निवासीयान बडाबास तह0 लक्ष्मणगढ जिला अलवर राज0।

—प्रार्थीगण

बनाम

1. भारत सरकार जरिये मिनिस्ट्री ऑफ सरफेस एवं ट्रांसपोर्ट नेशनल हाईवे नई दिल्ली।
2. कम्पीटेन्ट ऑथोर्टी (भूमि आवाप्ति) एन.एच. 148N के दिल्ली बडोदरा एक्सप्रेस राष्ट्रीय राजमार्ग सक्षम प्राधिकारी एवं अतिरिक्त जिला कलक्टर प्रथम अलवर।

—अप्रार्थीगण

प्रार्थना—पत्र अन्तर्गत धारा 3जी(5) राष्ट्रीय राजमार्ग अधिनियम 1956 के तहत पुनः मूल्य निर्धारण किये जाने बाबत।

उपस्थित:—

01. श्री हेमराज गुप्ता

02. श्री विकास सोनी एवं विजय मित्तल



—वकील प्रार्थीगण

—वकील अप्रार्थी संख्या 01

—:: निर्णय ::—

प्रार्थीगण ने यह प्रार्थना सक्षम प्राधिकारी एवं भूमि अवाप्ति अधिकारी एवं अतिरिक्त जिला कलक्टर प्रथम अलवर के विरुद्ध प्रार्थना पत्र अन्तर्गत धारा 3जी (5) राष्ट्रीय राजमार्ग अधिनियम 1956 के तहत पुनः मूल्य निर्धारण किये जाने बाबत पेश किया है। प्रार्थना—पत्र दर्ज रजिस्टर की जाकर अप्रार्थीगण को जरिये नोटिस तलब किया गया। भूमि अवाप्ति अधिकारी एवं अतिरिक्त जिला कलक्टर प्रथम अलवर एवं भारतीय राष्ट्रीय राजमार्ग प्राधिकरण से जवाब प्राप्त किया गया। वकील अप्रार्थीगण द्वारा लिखित बहस पेश की गई तथा वकील अप्रार्थीगण की मौखिक बहस सुनी गई। प्रार्थीगण का विद्वान वकील को बहस हेतु पर्याप्त अवसर दिये जाने पर भी उपस्थित नहीं होने पर प्रार्थीगण की प्रार्थना पत्र पर बहस बन्द की जाती हैं।

प्रार्थीगण के प्रार्थना पत्रानुसार मुताबिक जमाबन्दी खसरा नम्बर 2328, 2329 एवं 496 वाके ग्राम बडा बास तह0 लक्ष्मणगढ जिला अलवर में स्थित है। जिसकी खातेदारी काश्तकार प्रार्थीगण है। जिनके कब्जे से एन.एच. 148 के चार लेन में परिवर्तन हेतु भूमि आवाप्त की गई है। जिसके मुआवजा की रकम/— रुपये निर्धारित की गई है, जो कतई कम है। दिनांक 21/08/2018 को प्रार्थीगण के कब्जे काश्त खातेदारी की आराजी खसरा नम्बर 2328, 2329 एवं 496 में से भूमि भारत के राजपत्र में अधिसूचना संख्या 4112 अ 21/08/2018 को गजट में आवाप्ति की घोषणा की बाबत प्रकाशन किया गया। दिल्ली एक्सप्रेस के प्रावधानों के मुताबिक अप्रार्थी संख्या 2 द्वारा मूल्य निर्धारण करते समय प्रार्थीगण को उचित नोटिस जारी नहीं किया व ना ही प्रार्थीगण को सुनवाई का उचित अवसर प्रदान किया। यही नहीं अप्रार्थी संख्या 2 द्वारा प्रार्थीगण की आवाप्त शुदा भूमि की बजारू कीमत गैर कानूनी तरीके से एकपक्षीय रूप से अत्यधिक कम निर्धारित करते हुए व मुआवजा की रकम नया भूमि आवाप्ति कानून सन् 2013 के प्रावधानों के अन्तर्गत भूमि की मार्केट रेट से चार गुणा करके दिया जाना चाहिये था। इसके अतिरिक्त स्थाई किये गये निर्माण कार्य व वृक्ष आदि व प्रार्थीगण की आवाप्त की गई भूमि खसरा नम्बर 2328, 2329 एवं 496 में निर्मित मकान, बोरिंग, पानी की होद, बिजली, व अन्य निर्माण कार्य व वृक्ष आदि की भी पूरी कीमत की गणना नहीं की गई। जिसके लिये प्रार्थीगण को पता होने पर प्रार्थीगण ने श्रीमान अप्रार्थी संख्या 2 के समक्ष प्रार्थीगण को

जिला कलक्टर
अलवर (राज0)

नये कानून के मुताबिक मुआवजा की रकम देने व नही दिये जाने की सूरत में प्रार्थीगण के प्रकरण इस कार्यवाही के लिये निमित्त आरबीट्रेटर कम कलैक्टर महोदय, अलवर राजस्थान के समक्ष मैटर को रैफर किया जाना चाहिये था। लेकिन श्रीमान ने प्रार्थीगण के मैटर को रैफर नही किया व ना ही उस पर उचित कार्यवाही की गई।

आवाप्ति के समय भूमि आवाप्ति अधिनियम 1894 निरस्त किया जाकर बीच में लागू किया गया था। जो भी निरस्त कर दिया गया व दिनांक 01.01.2014 से नया एक्ट सन् 2014 लागू हो चुका है। मुआवजा पुराने एक्ट से दिया जाना गैर कानूनी व न्यायोचित नही है। इस प्रयोजनार्थ प्रार्थीगण की भूमि आवाप्त की है। इसके मुआवजा की रकम इस निमित्त बने नये एक्ट के प्रावधानों को व इस नये एक्ट की चौथी अनुसूची के मुताबिक मुआवजा की रकम का निर्धारण किया जाना चाहिये था। लेकिन प्रार्थी को मुआवजा की रकम निर्धारण करने से पूर्व सुनवाई का उचित अवसर प्रदान नहीं किया गया व प्रार्थीगण ने प्रार्थना पत्र पेश किया। उस पर उचित गौर नहीं किया गया।

प्रार्थीगण की भूमि आवाप्त करते समय पुराने कानून से मुआवजा की रकम निर्धारित की है। जिसमें भी बाजार दर केवल डी.एल.सी. रेट से तय की है। जो कतई गलत है। जिसके मुताबिक भी रकम मुआवजा जो प्रार्थीगण को देय हैं। वह अत्यधिक कम निर्धारित की है। इसके अतिरिक्त मुआवजा की रकम नये कानून के मुताबिक धारा 26,27,28,29 व 30 के प्रावधानों के मुताबिक निर्धारित की जानी चाहिये थी, जो नहीं की। प्रार्थीगण को भूमि आवाप्त किये जाने की सूरत में प्रार्थीगण को नये कानून के मुताबिक रकम नहीं दिलवाई गई। जो नये कानून के अन्तर्गत दिलवाया जाना न्याय संगत है। पुराने भूमि अधिग्रहण अधिनियम 1894 को समाप्त करने के बाद महामहोम राष्ट्रपति महोदय द्वारा भूमि आवाप्ति के संबंध में मुआवजा की रकम देने के लिए दिनांक 31.12.2014 को ओरडीनेन्सी जारी किया गया था। जिसके प्रावधानों के नये एक्ट 2013 प्रावधानों को ध्यान में रखकर भी प्रार्थीगण की आवाप्त शुदा भूमि के मुआवजा की रकम को निर्धारित नहीं किया गया। जो आवश्यक है। ओरडीनेन्सी के मुताबिक नये कानून की प्रथम अनुसूची में सम्मिलित तथ्यों एवं प्रावधानों को भी मुआवजा की रकम का निर्धारण करते समय ध्यान में रखना चाहिये था, लेकिन गौर नहीं किया। इसलिए भी प्रार्थीगण के प्रकरण को आरबीट्रेटर महोदय के समक्ष रैफर करना चाहिए। प्रार्थीगण को नये कानून की अनुसूची प्रथम, द्वितीय व तृतीय के प्रावधानों के मुताबिक मुआवजा की रकम देय हैं।

प्रार्थीगण की भूमि आवाप्त करने के एवज में दिये गये जाने वाले मुआवजा की रकम का निर्धारित करते समय नये कानून के प्रावधानों को ध्यान में नहीं रखा गया। जो प्रार्थीगण के साथ घोर अन्याय है। प्रार्थीगण की भूमि से लगती हुई भूमि के मुआवजा की रकम नये कानून के प्रावधानों के मुताबिक अदा की जा चुकी है। इसलिये भी प्रार्थीगण को नये कानून व नियमों के आधार से मुआवजा की रकम दिलवाया जाना न्याय संगत हैं। यद्यपि प्रार्थी की कब्जे काश्त एवं खातेदारी की उपरोक्त आराजी राष्ट्रीय राजमार्ग संख्या 148 के नाम स्वीकार हो चुकी हैं। प्रार्थीगण की भूमि आवाप्त समय पुराने कानून से मुआवजा की रकम निर्धारित की है। जिसमें बाजार दर केवल डी.एल.सी रेट से जारी की हैं। जो कतई गलत हैं। जिसके मुताबिक भी रकम मुआवजा जो प्रार्थीगण को देय हैं। वह अत्यधिक कम निर्धारित की हैं। इसके अतिरिक्त मुआवजा की रकम नये कानून के मुताबिक धारा 26,27,28,29 व 30 के प्रावधानों के मुताबिक निर्धारित की जानी चाहिये थी, जो नहीं की। इसलिये भी प्रार्थीगण के प्रकरण को माननीय राजस्थान उच्च न्यायालय के निर्णय दिनांक 31.01.2018 के आधार पर आरबीट्रेटर कम कलैक्टर महोदय, अलवर राजस्थान को प्रकरण रैफर किया जाकर प्रार्थीगण को आवाप्तशुदा भूमि की कीमत नये कानून से निर्धारित करवाई जाकर प्रार्थीगण को दिलवाया जाना न्याय संगत है। प्रार्थीगण को भूमि आवाप्त किये जाने की सूरत में प्रार्थीगण को नये कानून के मुताबिक रकम नहीं दिलवाई गई। जो नये कानून के अन्तर्गत दिलवाया जाना न्याय संगत है।

अतः श्रीमान से प्रार्थना है कि प्रार्थीगण कब्जे काश्त खातेदारी की आराजी वाके ग्राम बडाबास तह० लक्ष्मणगढ अलवर भूमि दिल्ली एक्सप्रेस हाइवे चार लेन में परिवर्तन हेतु आवाप्ति की कार्यवाही कि है, जो प्रार्थीगण की आवाप्त शुदा भूमि की अवज में जो मुआवजा पंजीत किया है। व अत्यधिक कम है व प्रार्थीगण के आवाप्त शुदा भूमि के एवज में मुआवजा की रकम नये भूमि आवाप्ति अधिनियम Right To Fair Compensation and transparency in land acquisition Rehabilitation and Resettlement Act 2013 के प्रावधानों के अन्तर्गत इसकी प्रथम एवं द्वितीय तृतीय अनुसूची के मुताबिक भूमि व इसके साथ अन्य आदी के मुआवजे की रकम प्रार्थीगण को दिलाये जाने की कृपा करे विकल्प में प्रार्थीगण को आवाप्त शुदा भूमि की एवज में रकम बाजार दर से चार गुणा अधिक राशि बतौर मुआवजा व ब्याज व ससोलीसम सहित दिलाये जाने की कृपा करें।

अप्रार्थी संख्या 2 की ओर से जवाब बिन्दुवार निम्न प्रकार से है कि-

1. बिन्दु सं0 01 दो बार दर्ज है, दोनों में कोई उत्तर अपेक्षित नहीं है।
 2. दिल्ली मुम्बई एक्सप्रेस के लिये अधिग्रहित भूमि एवं हितधारियों को मुआवजा निर्धारण एवं भुगतान की समस्त कार्यवाही भारतीय राष्ट्रीय राजमार्ग अधिनियम, 1956 के प्रावधानों के अन्तर्गत रिफ्लेक्टर 2013 के प्रावधानों के अन्तर्गत एवं इस विधि की मूल भावना के अनुसार की गई है एवं समयबद्ध प्रक्रिया अपनाई गई है। भूमि एवं इस पर अवस्थित परिसम्पत्तियों, वृक्षों, आदि की कीमत का निर्धारण सार्वजनिक निर्माण विभाग एवं वन विभाग द्वारा किया गया है तथा उनके द्वारा अवधारित मूल्य एवं रिफ्लेक्टर-2013 में स्पष्ट रूप से वर्णित गुणांक के अनुसार सोलेशियम निर्धारण किया गया है एवं तदनुसार प्रतिकर निर्धारण कर वितरण किया गया है। वादी के अभिकथन में किसी विशिष्ट नियमन/धारा एवं विधि के उल्लंघन या अवहेलना का उल्लेख नहीं किया गया है और मुआवजा राशि निर्धारण में किस नियम के तहत अधिक राशि देय है उसका कोई स्पष्ट आधार नहीं दिया गया है। ऐसी स्थिति में यह बिन्दु सारहीन एवं निराधार होने के कारण खारिज योग्य है।
 3. यह बिन्दु स्वीकार नहीं है, क्योंकि इस परियोजना की समस्त कार्यवाही वर्तमान में प्रवर्तित सुसंगत विधि के अनुसार संपादित की गई है।
 4. वादी का कथन निराधार है। समस्त कार्यवाही वर्तमान में प्रभावशील सुसंगत अधिनियम एवं नियमों के अनुसार संपादित की गई है।
 5. कोई उत्तर अपेक्षित नहीं है।
 6. वादी का कथन सही नहीं है। प्रतिकर निर्धारण हेतु विहित समस्त प्रक्रियाओं का पालन किया गया है। वादी द्वारा यह स्पष्ट नहीं किया गया है धारा 26, 27, 28, 29 एवं 30 के प्रावधानों की अपेक्षा किस प्रकार हुई है। वादी द्वारा येनकेन प्रकारेण मुआवजा राशि बढ़ाने के लिये निराधार कथन किया गया है।
 7. वादी के कथन का यह बिन्दु स्वीकार नहीं है।
 8. वादी के कथन का यह बिन्दु स्वीकार नहीं है।
 9. वादी के कथन का यह बिन्दु स्वीकार नहीं है।
 10. वादी द्वारा अपने कथन की पुष्टि में कोई ठोस तथ्य प्रस्तुत नहीं किया है। इसलिये वादी का कथन अस्वीकार है।
 11. तथ्यहीन होने के कारण इस बिन्दु में वादी का कथन स्वीकार नहीं है।
 12. वादी द्वारा अपने कथन की पुष्टि में कोई ठोस तथ्य प्रस्तुत नहीं किया है। इसलिये वादी का कथन अस्वीकार है।
 13. कोई उत्तर अपेक्षित नहीं है।
 14. यह बिन्दु मध्यस्थ (श्रीमान जिला कलक्टर महोदय) द्वारा विचारण एवं गुणावगुण के आधार पर निस्तारण योग्य है।
 15. वादी द्वारा अपने कथन की पुष्टि में कोई ठोस तथ्य प्रस्तुत नहीं किया है। इसलिये वादी का कथन अस्वीकार है।
 16. वादी का कथन अस्पष्ट, अपूर्ण एवं तथ्यहीन है, स्वीकार योग्य नहीं है।
 17. वादी का कथन अस्पष्ट, अपूर्ण एवं तथ्यहीन है, स्वीकार योग्य नहीं है।
 18. वादी का कथन अस्पष्ट, अपूर्ण एवं तथ्यहीन है, स्वीकार योग्य नहीं है।
 19. वादी द्वारा अपने कथन की पुष्टि में कोई दस्तावेजी साक्ष्य एवं स्पष्ट उल्लेख नहीं किया गया है। ऐसी स्थिति में वाद कथन स्वीकार नहीं है। क्योंकि प्रतिकर निर्धारण की समस्त कार्यवाही रिफ्लेक्टर-2013 के सुसंगत प्रावधानों के अनुसार की गई है।
- इस प्रकार प्रार्थीगण द्वारा वाद कथन के प्रत्येक बिन्दु का उत्तर स्पष्ट रूप से उपर्युक्त बिन्दुओं में प्रस्तुत कर निवेदन है कि वाद सारहीन एवं तथ्यों से दूर है, अतः प्रार्थना पत्र खारिज योग्य है।

अप्रार्थी संख्या 1 की ओर से लिखित बहस निम्न प्रकार से है कि-

भारतीय राष्ट्रीय राजमार्ग प्राधिकरण, अधिनियम 1988 के प्रावधानों के तहत गठित एक संविधिक निकाय है जिसको कि राष्ट्रीय राजमार्गों के विकास, प्रबन्ध एवं रख-रखाव की जिम्मेदारी सौंपी गई है तथा प्राधिकरण का यह सतत प्रयास है कि वह जन साधारण को सुरक्षित तथा पर्याप्त रूप से निर्मित व विकसित राष्ट्रीय राजमार्ग उपलब्ध कराये। भारत सरकार के सड़क परिवहन और राजमार्ग मंत्रालय केन्द्र सरकार नई दिल्ली ने व्यापक लोकहित को देखते हुए भारत में राष्ट्रीय राजमार्ग संख्या 148 एन के 79.395 कि.मी. से 149.000 कि.मी. तक के भूखण्ड का निर्माण

(चौडीकरण/पेव्ड शोल्डर सहित 2-लेन/4-लेन का बनाना आदि), अनुरक्षण, प्रबंध और प्रचारन के लोक प्रयोजन हेतु राष्ट्रीय राजमार्ग अधिनियम 1956 (1956 का 48) की धारा 3 के खण्ड (क) के अन्तर्गत प्राधिकृत अधिकारी भूमि अवाप्ति के कृत्यों का पालन करने के लिए केंद्रीय सरकार के सडक परिवहन एवं राजमार्ग मंत्रालय की अधिसूचना संख्या का.आ. 2306 (अ) दिनांक 05.06.2018 द्वारा अप्रार्थी संख्या 2 अतिरिक्त जिला कलक्टर (प्रथम), अलवर को सक्षम प्राधिकारी के रूप में मनोनीत किया गया।

यह समाधान हो जाने के पश्चात् कि राजस्थान राज्य के अलवर जिले में राष्ट्रीय राजमार्ग संख्या 148 एन के 79.395 कि.मी. से 149.000 कि.मी. तक के भूखण्ड के निर्माण (चौडीकरण/पेव्ड शोल्डर सहित 2-लेन/4-लेन का बनाना आदि), अनुरक्षण, प्रबंध, प्रचालन करने के लोक प्रयोजन के लिए भूमि अपेक्षित है, राष्ट्रीय राजमार्ग अधिनियम की धारा 3 (अ) की उपधारा (1) में प्रदत्त शक्तियों का प्रयोग करते हुए सडक परिवहन और राजमार्ग मंत्रालय, नई दिल्ली के द्वारा अधिसूचना संख्या का.आ. 4112 (अ) दिनांक 21.08.2018 को जारी की गई जो भारत के राजपत्र में दिनांक 23.08.2018 को प्रकाशित की गयी। जिसका प्रकाशन राजस्थान के दो प्रमुख समाचार पत्रों दैनिक भास्कर एवं टाईम्स ऑफ इण्डिया में दिनांक 10.09.2018 को किया गया के द्वारा भूमि का अर्जन किया गया।

उक्त अधिनियम 1956 की धारा 3 सी के अन्तर्गत अधिनियम की धारा 3ए के अन्तर्गत नोटिफिकेशन के विरुद्ध उस भूमि में हित रखने वाला कोई भी व्यक्ति धारा 3ए के नोटिफिकेशन जारी होने के 21 दिन के अन्दर अपनी आपत्तियों सक्षम अधिकारी के समक्ष प्रस्तुत कर सकता था तथा सक्षम अधिकारी उक्त व्यक्ति को सुनवाई का अवसर देने के पश्चात् ऐसे व्यक्ति द्वारा प्रस्तुत आपत्तियों को अपने आदेश द्वारा स्वीकार या अस्वीकार कर सकता है।

राष्ट्रीय राजमार्ग अधिनियम 1956 की धारा 3ए की अधिसूचना का सार उक्त समाचार पत्रों में प्रकाशित होने के उपरान्त ग्राम बडावास तहसील लक्ष्मणगढ जिला अलवर की अर्जित भूमि के हितबद्ध व्यक्तियों द्वारा राष्ट्रीय राजमार्ग अधिनियम की धारा 3 सी के अन्तर्गत आपत्तियां प्रस्तुत की गई, जिनकी सक्षम प्राधिकारी द्वारा विधिवत् सुनवाई की जाकर आपत्तियों को अननुज्ञात किया गया।

सक्षम प्राधिकारी द्वारा धारा 3 सी के अन्तर्गत समस्त प्राप्त आक्षेपों पर विचार कर उन्हें निर्णित करने के पश्चात् सक्षम प्राधिकारी (भूमि अवाप्ति) द्वारा अपनी रिपोर्ट केंद्र सरकार को भेजी जिसके पश्चात् केंद्र सरकार, सडक परिवहन एवं राजमार्ग मंत्रालय द्वारा सक्षम प्राधिकारी की रिपोर्ट प्राप्त हो जाने के पश्चात् राष्ट्रीय राजमार्ग अधिनियम 1956 की धारा 3-डी के अन्तर्गत अधिसूचना का.आ. 6264 (अ) दिनांक 21.12.2018 को जारी की गयी, जो भारत के राजपत्र में दिनांक 21.12.2018 को प्रकाशित की गयी। उक्त अधिसूचना का सार दो दैनिक समाचार पत्र राजस्थान पत्रिका व दैनिक भास्कर में दिनांक 05.01.2019 के अंकों में प्रकाशित किया गया तथा उक्त नोटिफिकेशन के पश्चात् समस्त अधिग्रहित वाके ग्राम बडावास तहसील लक्ष्मणगढ जिला अलवर सम्मिलित है जो केंद्रीय सरकार में अन्तिम रूप से निहत हो चुकी हैं।

राष्ट्रीय राजमार्ग अधिनियम की धारा 3 (G) में अधिग्रहित भूमि का मुआवजा तय करने सम्बन्धित प्रावधान दिये गये हैं। राष्ट्रीय राजमार्ग अधिनियम 1956 की धारा 3जी की उपधारा 1 व 2 के अनुसार भूमि का मुआवजा निर्धारण से पूर्व धारा 3-D की अधिसूचना की लोक सूचना जो कि दैनिक समाचार पत्र के अंकों में प्रकाशित की गयी उक्त लोक सूचना द्वारा सम्बन्धित सभी हितबद्ध व्यक्तियों से धारा 3जी (3) व (4) के अन्तर्गत स्वयं या विधिक अधिवक्ता के माध्यम से दावे मांगे गये। जिसके अन्तर्गत ग्राम बडावास की अर्जित भूमि से सम्बन्धित भू-स्वामियों द्वारा दावे प्रस्तुत किये गये जिनका सक्षम प्राधिकारी द्वारा निस्तारण किया जाकर अवाप्तशुदा भूमि के सम्बन्ध में अवाई पारित कर दिया गया।

सक्षम प्राधिकारी द्वारा अवाप्त भूमि का मुआवजा निर्धारण, भूमि अधिग्रहण में उचित मुआवजा एवं पारदर्शिता का अधिकार, सुधार तथा पुनर्वास अधिनियम, 2013 (RFCTLARR) के अन्तर्गत, राष्ट्रीय राजमार्ग अधिनियम 1956 (1956 का 48) की धारा 3-क की अधिसूचना से तीन वर्ष पूर्व में सम्पादित विक्रय विलेखों की संख्या के अधिकतम दर के आधे विक्रय-पत्रों की औसत दर एवं प्रत्येक ग्राम की डी.एल.सी. दर का संज्ञान लेते हुए बाजार मूल्य का निर्धारण किया गया। जो कि निम्नानुसार है:-

क्र. सं.	तहसील	ग्राम का नाम	अधिकतम दर के 50 प्रतिशत विक्रय पत्रों की औसत दर रू० (प्रति है०)	धारा 3ए की दिनांक को प्रभावी डी.एल.सी. दर रू० (प्रति है०)			
				रोड़ के निकट		रोड़ से दूर	
				सिंचित	असिंचित	सिंचित	असिंचित
1	लक्ष्मणगढ	बडावास	10,69,917 / -	16,67,160 / -	-	10,67,400 / -	-


जिला कलक्टर
अलवर (राज०)

अर्जित भूमि के मुआवजा निर्धारण हेतु चयनित दरें	16,67,160/-	-	10,69,917/-	-
--	-------------	---	-------------	---

अवाप्तशुदा भूमि की रिकार्ड एवं मौका की जांच सम्बन्धित तहसीलदार से करवाई जाकर नियमानुसार भूमि अवाप्ति कार्यवाही करते हुए सक्षम प्राधिकारी द्वारा अवाप्तशुदा भूमि की मुआवजा राशि का निर्धारण किया गया है। भूमि अर्जन, पुनर्वासन एवं पुनर्व्यवस्थापन में उचित प्रतिकर एवं पारदर्शिता का अधिकार अधिनियम, 2013 की धारा-26 की उपधारा-2 के अनुसार बाजार मूल्य पर गुणांक कारक के सम्बन्ध में राजस्थान सरकार के राजस्व (गुप-6) विभाग की अधिसूचना सं० प. 1(3) राज.6/2011/पार्ट/26 जयपुर दिनांक 14.06.2016 द्वारा भूमि अर्जन, पुनर्वासन और पुनर्व्यवस्थापन में उचित प्रतिकर और पारदर्शिता का अधिकारी अधिनियम 2013 (2013 का केन्द्रीय अधिनियम सं० 30) की धारा 26 की उपधारा (2) सपठित प्रथम अनुसूची द्वारा प्रदत्त शक्तियों का प्रयोग करते हुए और इस विभाग की अधिसूचना कमांक प.1 (3) राज.6/2011/पार्ट/13 दिनांक 16.10.2014 को अतिष्ठित करते हुए राज्य सरकार एतद् द्वारा अधिसूचित करती है कि ग्रामीण क्षेत्र की दशा में निकटतम शहरी क्षेत्र से अवाप्ति हेतु प्रस्तावित परियोजना की दूरी के आधार पर देय प्रतिकर पैकेज के निर्धारण हेतु बाजार मूल्य को जिस गुणक से गुणा किया जाना है, वह निम्न अनुसार होगा:-

शहरी क्षेत्र से दूरी	गुणक जिससे बाजार मूल्य गुणित किया जावे
0-10 कि.मी. तक	1.25
10 कि.मी. से अधिक व 20 कि.मी. तक	1.50
20 कि.मी. से अधिक व 30 कि.मी. तक	1.75
30 कि.मी. से अधिक	2.00

उपरोक्तानुसार ग्रामों की अधिनिर्णित भूमि के लिये गुणांक निम्न प्रकार निर्धारित की गयी:-

जिला	तहसील	ग्राम का नाम	निकटतम नगरपालिका	निकटतम नगरपालिका दूरी (कि.मी.)	लागू गुणांक
अलवर	लक्ष्मणगढ	बडावास	नगर परिषद अलवर	27	1.75

इस प्रकार सक्षम प्राधिकारी द्वारा निकटतम नगर परिषद अलवर से दूरी (कि.मी.) 27 किलोमीटर मानते हुए 20 कि.मी. से अधिक व 30 कि.मी. तक के लिए 1.75 का गुणक लगाया गया है। इस प्रकार सक्षम प्राधिकारी द्वारा अवाप्तशुदा भूमि के सम्बन्ध जो गुणक निर्धारित किया गया है एवं भूमि अर्जन, पुनर्वासन और पुनर्व्यवस्थापन में उचित प्रतिकर और पारदर्शिता का अधिकार अधिनियम 2013 के तहत अर्जित भूमि के बाजार मूल्य पर समान रूप से 100 प्रतिशत तोशण (Solatium), एवं RFCTLARR Act, 2013 के प्रावधानानुसार धारा 3-A के समाचार पत्र में प्रकाशन की दिनांक से अधिनिर्णय की दिनांक तक 12 प्रतिशत वार्षिक की दर से अतिरिक्त राशि दी जाकर नियमानुसार मुआवजा राशि का निर्धारण किया गया।

यदि किसी व्यक्ति ने कृषि भूमि का उपयोग अन्य किसी प्रयोजनार्थ कर रखा था तो उनको विधि के प्रावधानों के अन्तर्गत मुआवजे की दर कृषि भूमि की दर के हिसाब से ही दी गई है जो कि पूर्णतः सही व उचित है। अवाप्तशुदा भूमि की जो किस्म एवं खातेदारी राजस्व रिकॉर्ड में दर्ज थी उसी के अनुरूप मुआवजा निर्धारित किया गया है। यदि अवाप्त शुदा भूमि को बिना विधिवत रूपान्तरित करवाये राजस्व रिकॉर्ड में दर्ज उसकी प्रकृति के अतिरिक्त अन्य किसी प्रयोग में लिया जा रहा है तो इसके लिए वह स्वयं जिम्मेदार हैं तथा ऐसे अवैधानिक उपयोग के आधार पर मुआवजा प्राप्त करने के अधिकारी नहीं हैं। अर्जन निकाय द्वारा अधिग्रहित भूमि लोकहित में राष्ट्रीय राजमार्ग के निर्माण हेतु अधिग्रहित की गयी है। अधिग्रहण का उद्देश्य न तो आवासीय और न ही व्यावसायिक है। लोकहित में राजमार्ग का निर्माण किया जा रहा है जिसमें अधिक दूरी को कम समय में तय किया जा सके। ईंधन/उर्जा की कम खपत हो तथा मार्ग दुर्घटनाओं से बचा जा सके तथा आवागमन सुगम एवं सुरक्षित हो तथा अधिग्रहित भूमि का प्रतिकर का निर्धारण अधिनियम में उल्लिखित प्रावधानों के अन्तर्गत नियमानुसार निर्धारित किया गया है जो विधि सम्मत एवं उचित है। वर्तमान भूमि अधिग्रहण की कार्यवाही राष्ट्रीय राजमार्ग अधिनियम, 1956 के अन्तर्गत की गई है।

अतः अप्रार्थीगण की ओर लिखित बहस प्रस्तुत कर निवेदन है कि प्रार्थी द्वारा प्रस्तुत प्रार्थना पत्र मय हर्जे खर्चे निरस्त फरमाने की कृपा करें। प्रार्थी किसी प्रकार का कोई अनुतोष प्राप्त करने के अधिकारी नहीं हैं। सक्षम प्राधिकारी (भूमि अवाप्ति) द्वारा अवाप्तशुदा भूमि के सम्बन्ध में जो अवाड

जितेंद्र कुमार
अलवर (राज०)

रिकार्ड एवं मौके की जांच सम्बन्धित तहसीलदार से करवाई जाकर राष्ट्रीय राजमार्ग अधिनियम, 1956 की धारा-3A, B, C, D, E, F, G एवं भूमि अर्जन, पुनर्वासन एवं पुनर्व्यस्थापन में उचित प्रतिकर एवं पारदर्शिता का अधिकार अधिनियम, 2013 में वर्णित प्रावधानों के अनुसार पारित किया गया है वह विधि के प्रावधानों के अनुसार सम्पूर्ण रिकार्ड एवं तथ्यों के आधार पर पूर्णतया सही पारित किया गया है।

पत्रावली का अद्योपान्त अवलोकन किया व वकील अप्रार्थीगण की मौखिक/लिखित बहस पर मनन किया गया। पत्रावली में सक्षम प्राधिकारी (भूमि अवाप्ति) अधिकारी के पारित अवॉर्ड में भूमि चाके ग्राम बडाबास तहसील लक्ष्मणगढ़ जिला अलवर के आराजी खसरा नम्बर 2328, 2329 एवं 496 अंकित नहीं होने पर प्रार्थीगण द्वारा प्रार्थना पत्र में प्रस्तुत खसरा नम्बरों का अवॉर्ड पारित नहीं किया गया है। जिसके द्वारा उक्त खसरा नम्बरों का पुनः मूल्य निर्धारण किये जाने का कोई औचित्य नहीं है। अतः प्रार्थीगण का प्रार्थना पत्र पोषणीय नहीं होने पर खारिज किये जाने योग्य हैं।

अतः उपरोक्त विवेचन के आधार पर प्रार्थीगण का प्रार्थना पत्र अन्तर्गत 3जी(5) नेशनल हाईवे एक्ट 1956 के तहत पुनः मूल्य निर्धारण किये जाने बाबत खारिज किया जाता है। निर्णय की प्रति अधीनस्थ न्यायालय को उनके रिकॉर्ड सहित भिजवाई जावें। पत्रावली बाद तकमील दाखिल दफ्तर हो।

निर्णय आज दिनांक 29.07.2025 को मेरे द्वारा लिखवाया जाकर खुले न्यायालय में सुनाया गया।



(डॉ. आर्तिका शुक्ला)
जिला कलेक्टर,
अलवर रजिस्ट्रेशन